

عدل الٰہی کی حقیقت

ٹانقاب اکبر*

ukhuwat@gmail.com

”عدل“ اور ”قطط“ جیسے الفاظ قرآن حکیم میں متعدد مقامات پر استعمال ہوئے ہیں۔ عدل قائم کرنا ”توازن“ برقرار رکھنے کے معنی میں آتا ہے۔ ”عدل“ قرآن حکیم میں معاوضے یا زر تلافی کے معنی میں بھی آیا ہے۔ بعض نے عدل کا ”معنی فدیہ“ لکھا ہے، عدل کا معنی اس سے بالکل بر عکس بھی ہے۔ ”عدل کرنا“ پلٹ جانا، ترک کر دینا یا چھوڑ دینا کے معنی میں بھی آتا ہے۔ قرآن حکیم میں بھی عدل اور قحط کو ساتھ استعمال کیا گیا ہے۔ اردو زبان میں کلمہ ”انصاف“ بھی عموماً اسی معنی میں استعمال ہوتا ہے جسے انگریزی میں Justice لکھتے ہیں۔ اس سے ظاہر ہوتا ہے کہ عدل کے مختلف معانی ہیں اور مختلف مصادیق ہیں۔ زیر بحث موضوع کے حوالے سے یہ سوال نیادی ہے کہ خدا کے عادل ہونے سے کیا مراد ہے؟ اس کی وضاحت سے پہلے عدل کے مختلف معانی بیان کرنا ضروری ہیں:

ایک معنی کائنات اور اشیاء کا توازن، دوسرا معنی مساوات و برابری، عدل کا ایک معنی صاحب حق کو اس کا حق دینا ہے۔ اس معنی میں عدل ظلم کے مقابل ہے۔ البتہ ہم کہہ سکتے ہیں کہ تخلیق کائنات میں توازن کا موجود ہونا ایک حقیقت ہے اور اللہ تعالیٰ نے یہ تناسب اور توازن خود اپنی تخلیق میں رکھا ہے، انسان کی ذات میں یہ توازن رکھا ہے اور کائنات کے اندر بھی یہ توازن موجود ہے۔ یہاں عدل کے مفہوم میں جس چیز سے اللہ تعالیٰ کی نفع کی گئی ہے اس میں کائنات اور مخلوقات میں موجود توازن کا مفہوم شامل نہیں ہے۔ تاہم یہ حقیقت ہے کہ عدل الٰہی کا مفہوم اس سے وسیع تر ہے۔ اب یہ سوال کہ اللہ کے عادل ہونے سے مراد کیا ہے۔

اس سلسلے میں استاد مرنشی مطہری نے بہت عمدہ کلام کیا ہے، ان کے مطابق: ”عدل الٰہی سے مراد ہے افاضہ وجود کے سلسلے میں استحقاقات کا خیال رکھنا اور اس موجود سے فیض و رحمت کی ممانعت اور دریغہ نہ کرنا کہ جس کا وجود میں آنا یا کمال وجود نہ کث کپنہنا ممکن ہو۔ فیض حاصل کرنے کی قابلیت کے لحاظ سے ہر موجودہ کسی بھی مرتبے پر ہو ایک خاص استحقاق رکھتا ہے۔ ذات مقدس حق جو کمال مطلق، خیر مطلق اور فیاض علی الاطلاق ہے۔ وہ ہر موجود کو جو کچھ بھی اس کے لیے وجود اور کمال وجود کے لحاظ سے ممکن ہے عطا کرتا ہے اور اس کے عطا میں دریغہ نہیں کرتا۔

*۔ صدر نشین، الجمیرہ، اسلام آباد

”عدل الٰہی“ کے موضوع پر بات کرنے سے پہلے دو لفظوں کے بارے میں جانا ضروری ہے۔ ایک ”عدل“ اور دوسرا ”قسط“۔ یہ دونوں الفاظ قرآن حکیم میں متعدد مقامات پر استعمال ہوئے ہیں۔ بعض اہل لغت نے دونوں لفظوں کو ایک دوسرے کا مترادف لکھا ہے۔

بعض نے عدل کو ظلم کی ضد قرار دیا ہے۔ (1) مقامیں اللہ نے عدل کا معنی صحیح راستہ اور سیدھا راستہ بیان کیا ہے۔ (2) تاج العروس میں ہے کہ اونٹ کے دونوں طرف جو بوجھ لا دا جاتا ہے اور جو ایک دوسرے کے برابر ہوتا ہے ان سے ہر ایک کو ”عدل“ کہا جاتا ہے۔ (3) اس سے مساوی اور برابر کا معنی لکھتا ہے۔ عدل قائم کرنا ”توازن“ برقرار رکھنے کے معنی میں بھی آتا ہے۔ (4) چنانچہ قرآن حکیم میں ہے:

”الَّذِي خَلَقَكُمْ فَسَوَّكُمْ فَعَدَلَكُمْ“ (5)

علامہ علی نقی مرحوم نے اس کا ترجمہ یوں بیان کیا ہے:
یعنی: ”جس نے تجھے خلق کیا تو تجھے سرتاپا درست بنایا، تیرے اعضاء میں تناسب پیدا کی۔“ (6)
اس سے مراد انسان تو تناسب الاعضاء رکھنا اور اس کے وجود میں تناسب و توازن قائم کرنا ہی ہے۔ ”عدل“ قرآن حکیم میں معاوضے یا زر تلافی کے معنی میں بھی آیا ہے۔ چنانچہ سورہ بقرہ میں ہے:

”وَاتَّقُوا يَمَّا لَا تَجِزُّ نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ

يُنْصَرُونَ (7)

یعنی: ”اس روز سے ڈر و جب کوئی دوسرے کا بدل نہ دے سکے گا اور نہ کسی کی سفارش چلے گی اور نہ کسی سے معاوضہ لیا جائے گا اور نہ انھیں مدد پہنچائی جاسکے گی۔“

بعض نے عدل کا ”معنی فدیہ“ لکھا ہے، (8) یہ بھی دراصل معاوضے اور زر تلافی ہی کے مفہوم میں ہے۔ عدل کا معنی اس سے بالکل بر عکس بھی ہے۔ ”عدل کرنا“ بلکہ جانا، ترک کر دینا یا چھوڑ دینا کے معنی میں آتا ہے۔ ”عدل عن الطريق“ یعنی وہ راستے سے ہٹ گیا۔ بعض اہل لغت کا کہنا ہے کہ ”عن“ کی وجہ سے یہ مفہوم پیدا ہو گیا ہے۔ (9)

مقامیں اللہ اور صحابہ میں ”قط“ کا معنی بھی عدل لکھا ہے۔ (10) قرآن حکیم میں بھی عدل اور قسط کو ساتھ ساتھ استعمال کیا گیا ہے۔ جیسا کہ ارشاد ہوتا ہے:

فَاصْلِحُوا بَيْنَهُمَا بِالْعُدْلِ وَأَقْسِطُوا” (11)

یعنی: ”پس ان دونوں کے درمیان عدل سے صلح کروادا اور قسط سے کام لو۔“

قط کا معنی حصہ اور نصیب بھی کیا گیا ہے۔ (12) قسط کا معنی عدل کے بر عکس اور ظلم و جور بھی کیا گیا ہے تاہم یہ مختلف معانی خود عبارت میں محل استعمال سے واضح ہو جاتے ہیں۔ جیسا کہ قرآن شریف میں ہے:

”وَآتَى مِنَ الْمُسْلِمُونَ وَمِنَ الْقِسْطُونَ“ (13)

یعنی: ”اور ہم میں سے کچھ فرمائیں دار ہیں اور کچھ راہ حق سے بھٹکے ہوئے ہیں۔“

یہاں قاسطون راہ حق سے بھٹکے ہوئوں اور ظلم کرنے والوں کے معنی میں استعمال ہوا ہے۔ الفروق اللہ میں ہے کہ جو واضح ”عدل“ ہوا سے ”قط“ کہتے ہیں۔ اسی لیے پیمانے اور ترازو کو قسط کہتے ہیں چونکہ یہ وزن میں عدل کو واضح کر دیتا ہے۔ (14)

قط کے معنی کو واضح طور پر سمجھنے کے لیے قرآن حکیم کی یہ آیات دیکھیے:

”شَهِدَ اللَّهُ أَنَّهُ لَا إِلَهَ إِلَّا هُوَ الْمُلِكُ وَأُولُو الْعِلْمِ قَاتِلًا بِالْقِسْطِ“ (15)

یعنی: ”اللہ نے گواہی دی ہے کہ اس کے سوا کوئی معبود نہیں ہے اور فرشتوں اور اہل علم نے بھی یہی شہادت دی ہے۔ وہی عدل قائم کرنے والا ہے۔“

”لَقَدْ أَرْسَلْنَا رُسُلًا إِلَيْنَاهُنَّا مَعَهُمُ الْكِتَابَ وَالْمِيزَانَ لِيَقُولُوا النَّاسُ بِالْقِسْطِ“ (16)

یعنی: ”یتحقین ہم نے رسولوں کو واضح شناسیوں کے ساتھ بھیجا اور ان کے ہمراہ کتاب اور میزان (عدل) کو (بھی) بھیجا تاکہ لوگ قسط (النصاف وعدالت) سے کام لیں۔“

”قُلْ أَمَرَ رَبِّيْ بِالْقِسْطِ“ (17)

یعنی: ”کہہ دو کہ میرے پروردگار نے عدل کا حکم دیا ہے۔“

اردو زبان میں کلمہ ”النصاف“ بھی عموماً اسی معنی میں استعمال ہوتا ہے جسے انگریزی میں Justice کہتے ہیں۔ ”النصاف“ ”نصف“ سے ہے۔ عربی زبان میں یہ لفظ عدل و قسط کا مترادف نہیں ہے۔ آدھا آدھا

کرنے کو نصف کہتے ہیں۔ کبھی نصف نصف کرنا خارج میں عدل ہی کا تقاضا ہوتا ہے جیسے دو بھائیوں کے درمیان ماں یا باپ کی وراثت کو نصف نصف تقسیم کیا جانا ہے لیکن ضروری نہیں کہ ہمیشہ نصف نصف کرنا عدل کا بھی تقاضا ہو۔

چور کی انگلیاں کاٹنا ایک مفہوم میں عدل ہو سکتا ہے لیکن انصاف نہیں۔ ”نصف النھار“ آدھے دن اور ”نصف الطریق“ آدھے راستے کو کہتے ہیں۔ قرآن حکیم میں ”نصف“ آدھے کے معنی میں ہے جیسے بیٹی کے لیے بیٹھ کی نسبت آدھا حصہ بیان کرنے کے لیے کہا گیا ہے: ”فَلَهَا النِّصْفُ“ (18) لذما پیش نظر مقالے میں ہمارا سروکار دلفظوں سے ہے ”عدل“ اور ”قسط“۔ تاہم عدل الٰہی کی کلامی بحث میں کلمہ ”عدل“ بروئے کار لایا جائے گا۔ اگرچہ ہم لکھے ہیں کہ ”عدل“ قرآن حکیم میں ”توازن“ کے معنی میں بھی آیا ہے تاہم قرآن مجید میں خود لفظ میزان، وزن وغیرہ بھی اسی مفہوم میں آئے ہیں۔ مثلاً

”وَالسَّاعَةَ رَفَعَهَا وَوَضَعَ الْمِيزَانَ۔“ (19)

یعنی: ”اور آسمان کو اس نے بلند کیا اور توازن قائم رکھنے کا اصول مقرر کیا۔“

”وَالأَرْضَ مَدَدْنَهَا وَأَقْيَنَنَا فِيهَا رَدَاسِيَ وَأَنْبَنَنَا فِيهَا مِنْ كُلِّ شَيْءٍ مَّذْدُونٌ“

یعنی: ”اور ہم نے زمین کو پھیلایا اور اس میں پہاڑ ڈالے اور اس میں سے ہر طرح کی موزوں چیزیں لگائیں۔“ (20)

عدل کے مختلف معانی پر ایک نظر

مندرجہ بالا سطور سے ظاہر ہوتا ہے کہ عدل کے مختلف معانی پر اور مختلف مصادیق ہیں۔ زیر بحث موضوع کے حوالے سے یہ سوال بنیادی ہے کہ جب ہم کہتے ہیں کہ خدا عادل ہے تو اس سے کیا مراد ہے۔ ”عدل“ کے مختلف مصادیق کا جائزہ لیتے ہوئے ہم آگے بڑھیں گے۔ مقدماتی مسائل سے گزرے بغیر ہم ”عدل الٰہی“ کے مفہوم کو واضح نہیں کر سکتے۔

کائنات اور اشیاء کا توازن

اس میں کوئی شک نہیں کہ پوری کائنات میں توازن و تناسب کا ایک نظام موجود ہے۔ ہر شے کی بقا کے لیے بھی اس میں موجود ایک طرح کے توازن کا قائم رہنا ضروری ہے۔ زمین کا سورج سے فاصلہ، زمین کا گجم، زمین

کا قطر، زمین میں حیات، زمین کے موسم، مختلف اشیاء کا درجہ حرارت اور حسب ضرورت چیزوں میں نشوونما یہ سب کچھ ایک نظام متوازن کے سہارے قائم ہے۔ سورج اور زمین کے مابین فاصلہ بڑھ جانے کی صورت میں اس کا درجہ حرارت کم ہو جائے گا اور ہر چیز مبتدہ ہو کر رہ جائے گی اور حیات کا خاتمه ہو جائے گا۔ اسی طرح فاصلہ کم ہو جانے کی صورت میں ہر چیز شعلہ ور ہو جائے گی اور جل کر راکھ ہو جائے گی۔ یہی حال اس کے حجم کا ہے اس میں کی بیشی کا تصور آتے ہی یہ بات کھل جاتی ہے کہ اس نظام کی بقا کے لیے اسی حجم کا باقی رہنا ضروری ہے۔

تاہم کائنات اور اس کی موجودات میں توازن کا ہونا ایسا موضوع ہے جس کا کوئی انکار نہیں کرتا۔ جو لوگ اللہ تعالیٰ کو نہیں مانتے وہ بھی اس کا انکار نہیں کر سکتے۔ لہذا زیر بحث موضوع ”عدل الٰہی“ اس معنی میں نہیں ہے۔ معاشرے میں توازن کا قائم رکھنا بھی ضروری ہے۔ معاشرے میں اختیارات کی تقسیم میں توازن، دولت اور وسائل کی تقسیم میں توازن، عمارتوں کی ساخت اور بلندی و پستی میں توازن سب کچھ مطلوب ہے اور اگر یہ کہا جائے کہ معاشرے میں عدل قائم کرنے سے مراد ہر طرح کا توازن قائم کرنا ہے تو یہ غلط نہ ہوگا۔ توازن ہی حسن کا مظہر ہے اور عدم توازن فتح کو وجود بخشا ہے۔

مساویت و برابری

جیسا کہ ہم نے لفظ کی بحث کی میں دیکھا ہے عدل کا ایک معنی مساوات بھی ہے۔ البتہ مساوات ایک مقام پر درست اور پسندیدہ ہے تو دوسرے مقام پر ناپسندیدہ اور غلط ہے۔ مثلاً کسی ملک میں ایک قانون حکمرانوں اور عوام کے لیے مساوی ہو تو یہ عین عدل ہے۔ معاشرتی حوالے سے کہا جاتا ہے کہ قانون کا مساوی ہونا اور اس کے نفاذ میں مساوات کو ملحوظ رکھنا عدل ہے۔

اسی طرح استاد اپنے طالب علموں کو ایک طرح سے درس دیتا ہے، سب کی تعلیم و تربیت کا مساوی خیال رکھتا ہے تو یہ عدل ہے لیکن اگر امتحانات میں سب کو مساوی نمبر دیتا ہے تو یہ عدل نہیں ہے کیونکہ کسی نے اچھا اور صحیح جواب دیا ہے، کسی نے غلط اور کسی نے جواب ہی نہیں دیا۔ اس مرحلے میں عدل یہ ہے کہ سب کو مساوی نمبر نہ دیے جائیں بلکہ جو کسی کا حق ہے اس کے مطابق نمبر دیے جائیں۔ عدل الٰہی مساوی سلوک

کرنے کے معنی میں نہیں ہے۔ کبھی مساوات توازن کو پیدا کرتی ہے اور کبھی عدل توازن کو اور اسی طرح کبھی مساوات عدل کے معنی پر پوری اترتی ہے اور کبھی ظلم کو جنم دیتی ہے۔

صاحب حق کو حق دینا

عدل کا ایک معنی صاحب حق کو اس کا حق دینا ہے۔ اس معنی میں عدل ظلم کے مقابل ہے۔ مندرجہ بالامثال میں استاد کا سب طلبہ کو ایک جیسے نمبر دینا ظلم ہے۔ اس مفہوم میں عدل ہر صاحب حق کو اس کا حق دینے سے عبارت ہے اور ظلم خلاف حق کسی سے رہنا تو یا اسے کچھ دینے کے معنی میں ہے۔ ظلم حق سے تجاوز سے عبارت ہے۔ کہا جاتا ہے کہ ٹوپی کا حق ہے کہ اسے سر پر رکھا جائے اور جوتے کا حق ہے کہ اسے پاؤں میں پہننا جائے۔ اگر اس کے بر عکس کیا جائے یعنی ٹوپی پاؤں میں رکھی جائے اور جوتے کو سر پر تو یہ سراسر ظلم ہے۔

انسانی معاشرے میں بھی عدل اسی معنی میں پسندیدہ ہے۔ عدل اجتماعی کا بنیادی تصور اس مفہوم کو لیے ہوئے ہے۔ اسی لیے کمیوزم کے تصور مساوات پر مسلمان مفکرین تنقید کرتے ہیں اور وہ اس کے مقابلے میں عدل کا تصور پیش کرتے ہیں۔ قرآن حکیم میں جو عدل و قسط کو معاشرے میں قائم کرنے کا حکم دیا گیا ہے وہ اسی مفہوم میں ہے۔ عدل قائم کرنے کے حوالے سے فرمایا گیا ہے: ”عَدْلُهُ أَعْلَمُ بِالنَّتْقُولِ“ یعنی: ”عدل اختیار کرو کہ یہ تقویٰ کے نزدیک ترین ہے۔“ (21) ”وَإِذَا قُلْتُمْ فَاعْدِلُوا لَوْلَا كَانَ ذَاقُّهُ“ یعنی: ”اور جب تم بات کرو تو عدل کے مطابق کرو اگرچہ (جس کے بارے میں بات ہو) وہ تمہارا عزیز ہی کیوں نہ ہو۔“ (22)

گویا حق و حقیقت کے مطابق بات کرنا بھی عدل ہے۔ گاہے حق اولویت بھی اسی مفہوم میں پیدا ہو جاتا ہے۔ مثلاً بزرگوں کے احترام کے حکم میں ماں باپ حق اولویت رکھتے ہیں۔ تعلیم و تربیت میں اولاد اور اپنے گھر والے حق اولویت رکھتے ہیں۔ اسی لیے قرآن حکیم میں فرمایا گیا ہے: ”قُوَّا أَنْفُسَكُمْ وَأَهْلِيْنَكُمْ تَارًا“ یعنی: ”اپنے آپ کو اور اپنے اہل و عیال کو اگک سے بچاؤ۔“ (23)

حضرت ابراہیم مغفرت کی دعا کرتے ہوئے پہلے اپنے لیے، پھر والدین کے لیے اور پھر مومنین کے لیے طلب مغفرت کرتے ہیں۔ ”رَبَّنَا أَغْفِنِنَا وَلِوَالِدَيْنَ وَلِلْمُؤْمِنِينَ يَوْمَ يَقُولُ الْحِسَابُ“ یعنی: ”اے ہمارے پروردگار! مجھے، میرے والدین کو اور مومنین کو بخش دے جس روز حساب قائم ہو۔“ (24)

ہم جانتے ہیں کہ انہیاء اپنے سارے مخاطبین کے لیے بالخصوص اور ساری انسانیت کے لیے بالعموم آتش جہنم سے نجات کا پیغام لے کر آتے ہیں۔ اسی طرح سے اہل ایمان پر بھی امر بالمعروف اور نبی عن المکر کا فریضہ عائد کیا گیا ہے۔ اس کے باوجود اس میں شک نہیں کہ سب سے پہلے انسان کی اپنی ذات اس پیغام کو قبول کرنے کا استحقاق رکھتی ہے اور پھر جو جتنا قریب ہے اس تک یہ پیغام پہنچانا چاہیے۔ اسی طرح حضرت ابراہیمؑ اگرچہ تیرے مرحلے میں مومنین کے لیے عمومی دعائے مغفرت کرتے ہیں لیکن پہلے مرحلے میں اپنے لیے اور دوسرے مرحلے میں والدین کے لیے طلب مغفرت کرتے ہیں۔ ان آیات سے اولویت کا مفہوم اخذ کیا جاسکتا ہے۔

عدل اجتماعی کے حوالے سے ہم جانتے ہیں کہ بنیادی طور پر اس کے مطابق انسانوں سے تقاضا کیا جاتا ہے کہ انھیں یہ کام کرنا چاہیے اور یہ کام نہیں کرنا چاہیے، قانون ایسا ہونا چاہیے اور ایسا نہیں ہونا چاہیے، قانون پر یوں عمل ہونا چاہیے اور یوں حمل نہیں ہونا چاہیے یا معاشرے کی یہ ضرورت ہے اور یہ ضرورت نہیں ہے۔ ایسا کرنا معاشرے کے لیے اچھا ہے اور ایسا کرنا اچھا نہیں ہے۔ ظاہر ہے یہ ساری باتیں حق تعالیٰ کے لیے درست نہیں ہیں۔ عدل کے ان معانی پر وردگار کے حوالے سے تبصرہ کرتے ہوئے استاد مطہریؒ نے اپنی کتاب عدل الٰہی میں جو کچھ بیان کیا ہے اس کا خلاصہ کچھ یوں ہے:

”جیسا کہ ہم نے دیکھا کہ عدل کے مذکورہ بالا معنی ایک طرف تو اولویت و فویت کی بنیاد پر استوار ہیں تو دوسری طرف انسان کی ذاتی خصوصیات اس کی اساس قرار پاتی ہیں، جس کے مطابق انسان چند ”اعتباری و قراردادی مفہایم“ کو استعمال کرنے پر مجبور ہے۔ نیز ”ہونا چاہیے“ اور ”نہیں ہونا چاہیے“ جیسے مفہایم بھی اسے بنانے پڑتے ہیں اور اسی مقام پر انسان حسن و فتح جیسے مفہایم کو اخذ و امتزاع کرتا ہے۔ مندرجہ بالا تمام نکات اور فکری مراحل ذہن انسانی سے مخصوص ہیں، ذات حق تعالیٰ میں ان کا کوئی وجود نہیں، کیونکہ وہ مالک علی الاطلاق ہے، کوئی بھی شے اس کے مقابلے میں کسی بھی شے پر کسی بھی قسم کی فویت یا اولویت نہیں رکھتی۔

جس طرح سے وہ مالک علی الاطلاق ہے اسی طرح سے اولیٰ علی الاطلاق بھی ہے۔ اس کا ہر چیز میں ہر طرح کا دغل و تصرف، اس چیز میں دغل و تصرف ہے جس کی تمام تر ہستی کا دار و مدار اسی پر ہے اور بلا شرکت غیرے اس کی ملکیت میں ہے۔ بنا بر ایں، اس معنی میں ظلم یعنی دوسروں کی اولویت و فویت کو پامال کرنا، ان کے حق میں تصرف کرنا اور ان کے دائرة اختیار میں قدم رکھنا کمالاً گا۔ لہذا ظلم کے مذکورہ بالامفہایم

کا تصور، خدا کے بارے میں یکسر ناممکن ہے کیونکہ یہ مفہوم خدا کے افعال پر صادق آہی نہیں سکتے اور ذات پروردگار کا کوئی بھی فعل اس طرح کے ظلم کا مصدق واقع ہو ہی نہیں سکتا۔“

البته ہم کہہ چکے ہیں کہ تخلیق کائنات میں توازن کا موجود ہونا ایک حقیقت ہے اور اللہ تعالیٰ نے یہ تناسب اور توازن خود اپنی تخلیق میں رکھا ہے، انسان کی ذات میں یہ توازن رکھا ہے اور کائنات کے اندر بھی یہ توازن موجود ہے۔ جیسا کہ توازن کے حوالے سے گفتگو کرتے ہوئے مندرجہ بالاسطور میں چند ایک آیات بھی پیش کی گئی ہیں۔ یہاں عدل کے مفہوم میں جس چیز سے اللہ تعالیٰ کی نفی کی گئی ہے اس میں کائنات اور مخلوقات میں موجود توازن کا مفہوم شامل نہیں ہے۔ تاہم یہ حقیقت ہے کہ عدل الٰہی کا مفہوم اس سے وسیع تر ہے۔ اب یہ سوال سامنے آتا ہے کہ پھر جب ہم کہتے ہیں کہ اللہ عادل ہے تو اس سے ہماری مراد کیا ہے۔ اس سلسلے میں استاد مرتضیٰ مطہری نے بہت عمدہ کلام کیا ہے ہم ان کی چند سطور پیش کرتے ہیں:

”رعایت استحقاقها در افاضه وجود و امتناع نکردن از افاضه و رحمت به آنچه امکان وجود یا کمال وجود دارد۔ هر موجودی در هر مرتبہ ای هست از نظر قابلیت استفاضه، استحقاقی خاص به خود دارد۔ ذات مقدس حق که کمال مطلق و خبر مطلق و فیاض علی الاطلاق است۔ به هر موجودی آنچہ را که برای او ممکن است از وجود و کمال وجود، اعطامی کند و امساك نمی نماید۔ عدل الٰہی در نظام تکوین، طبق این نظریہ، یعنی هر موجودی، ہر درجه از وجود و کمال وجود کہ استحقاق و امکان آن را دارد در یافت می کند۔ ظلم یعنی منع فیض و امساك جود از وجودی که استحقاق دارد۔“

از نظر حکماء الہی، صفت عدل آنچنانکہ لا یق ذات پروردگار است و بعنوان یک صفت کمال برای ذات احادیث اثبات می شود بہ این معنی است، و صفت ظلم کہ نقص است و از اوس لب می گردد نیز بہ همین معنی است کہ اشارہ شد۔“⁽²⁵⁾

یعنی: ”عدل الٰہی سے مراد ہے افاضہ وجود کے سلسلے میں استحقاقات کا خیال رکھنا اور اس موجود سے فیض و رحمت کی ممانعت اور در لغٹنے کرنا کہ جس کا وجود میں آنا یا کمال وجود تک پہنچنا ممکن ہو۔ فیض حاصل کرنے کی قابلیت کے لحاظ سے ہر موجود وہ کسی بھی مرتبے پر ہو ایک خاص استحقاق رکھتا ہے۔ ذات مقدس حق جو کمال مطلق، خیر مطلق اور فیاض علی الاطلاق ہے۔ وہ ہر موجود کو جو کچھ بھی اس کے لیے وجود اور کمال وجود کے لحاظ سے ممکن ہے عطا کرتا ہے اور اس کے عطا میں در لغٹ نہیں کرتا۔

عدل الٰہی کے اس نظریے کے مطابق نظامِ تکوین میں ہر موجود وہ جس درجے پر بھی ہو وجود اور کمال وجود کے لحاظ سے جو بھی استحقاق اور امکان رکھتا ہوا سے پالیتا ہے۔ لہذا ظلم یعنی کسی وجود سے اس کے مستحق فیض کو روک لینا اور جود و بخشش کے بجائے، عطا کرنے میں بخل سے کام لینا۔ حکماء الٰہی کی نظر میں پروردگار عالم کے شایان شان صفتِ عدل جو ذات کیتا کے لیے بطور صفت کمال ثابت ہے، اسی معنی میں ہے اور ظلم جو کہ ایک نقص ہے اور صفات سلبیہ میں سے ہے مذکورہ بالا معنی میں ہے۔“

حوالہ جات

- 1- صحاح اللغوۃ، عدل کے مادہ میں
- 2- ابن فارس: متقانیں اللغوۃ، عدل کے مادہ میں
- 3- محمد الدین ابن الفیض: تاج العروض، عدل کے مادہ میں
- 4- محمد الدین ابن الفیض: تاج العروض، عدل کے مادہ میں
- 5- انتظار: ۷
- 6- قرآن کریم: ترجمہ علامہ سید علی نقی نقی (ہنگو جامعۃ القائم للبنات، ۲۰۰۸ء)، ص ۸۲، ۷
- 7- بقرہ: ۲۸
- 8- ابن فارس: متقانیں اللغوۃ، عدل کے مادہ میں

۹۔ محیط، عدل کے مادہ میں

۱۰۔ عدل کے مادہ میں

۱۱۔ مجرات: ۹

۱۲۔ متقاکبین اللہ، صحاح اللہ اور تابع العروک، قس ط کے مادہ میں

۱۳۔ جن: ۱۳

۱۴۔ انفردیں اللہ

۱۵۔ آل عمران: ۱۸

۱۶۔ الحدید: ۲۵

۱۷۔ اعراف: ۲۹

۱۸۔ نساء: ۱۱

۱۹۔ رحمن: ۷

۲۰۔ مجر: ۱۹

۲۱۔ سماں: ۷

۲۲۔ انعام: ۱۵۲

۲۳۔ تحریم: ۶

۲۴۔ ابرایم: ۳۱

۲۵۔ مطہری، مرتفعی: عدل الٰہی (تہران انتشارات صدر) ص ۵۷، ۵۸ و ۵۹